



(හත්වැනි පාර්ලිමේන්තුව — පළමුවැනි සභාවාරය)

අංක. 39.]

පාර්ලිමේන්තුවේ න්‍යාය පත්‍රය

2010 ඔක්තෝබර් මස 07 වැනි බ්‍රහස්පතින්දා අ. භා. 1.00 ට

වාචික පිළිතුරු අපේක්ෂා කරන ප්‍රශ්න

0249/10

1.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, සූරියවැව කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල,

(i) සනීපාරක්ෂක පහසුකම් නොමැති පාසල් සංඛ්‍යාව සහ ඒවායේ නම් කවරේද;

(ii) ගොඩනැගිලි අවශ්‍යතා ඇති පාසල්වල නම් සහ අවශ්‍ය ගොඩනැගිලි සංඛ්‍යාව කවරේද;

යන්න එතුමා මෙම සභාවට දන්වන්නෙහිද?

(ආ) (i) ඉහත අවශ්‍යතාවයන් සපුරාලීම තුළ අධ්‍යාපනයේ නවෝදයක් ඇති වන බැව් පිළිගන්නේද;

(ii) එසේ නම්, එම අවශ්‍යතාවයන් සපුරාලීමට අවශ්‍ය ප්‍රතිපාදන එම පාසල් සඳහා ලබාදීමට කටයුතු කරන්නේද;

(iii) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0390/10

2.

ගරු රවුෆ් හකීම් මහතා, — ප්‍රවාහන අමාත්‍යතුමාගෙන් ඇසීමට, — (1)

(අ) (i) අකුරුස්ස, ගොඩවත්ත පාර, ගොඩපිටිය ලිපිනයෙහි පදිංචි එම්. ඒ. සිත්ති පස්ලිහා මහත්මිය අකුරුස්ස සී/ස රුහුණු බස් සමාගමට අයත් අකුරුස්ස ඩිපෝවේ vi ශ්‍රේණියේ ලිපිකාරිනියක ලෙස සේවය කළ බවත්;

(ii) පරිපාලනමය විෂමතාව වෝදනාවක් මත 2004.12.17 දින සිට අර්ධ වැටුප් සහිතව ඇයගේ සේවය අත්හිටවූ බවත්;

(iii) නැවත විනය පරීක්ෂණ මණ්ඩල තීරණයක් අනුව, 2005.06.01 දින සිට ඇය සේවයෙන් පහ කළ බවත්;

(iv) මේ සම්බන්ධයෙන් පස්ලිහා මහත්මිය විසින් මාතර කම්කරු විනිශ්චය සභාවේ ගොනු කළ නඩුව (අංක L/T/M26/70/2005) නිශ්ප්‍රභා කරන ලද බවත්;

(v) අනතුරුව දකුණු පළාත් සිවිල් අභියාචනා මහාධිකරණය (මාතර) වෙත අභියාචනයක් (අංක S/P/HCCA/MA/L/T06/2009) ඉදිරිපත් කළ බවත්;

- (vi) ඒ අනුව, 2010.05.04 දින අධිකරණය මගින් පස්ලිහා මහත්මිය නැවත සේවයේ පිහිටුවීමටත්, සේවය අත්හිටවූ කාලයට අදාළ හිඟවැටුප් සියල්ල ගෙවීමටත් නියෝග කළ බවත්;

එතුමා දන්තෙනිද?

- (ආ) (i) ඉහත අධිකරණ නියෝග මෙතෙක් ක්‍රියාත්මක නොකිරීමට හේතුව කවරේද;
(ii) පස්ලිහා මහත්මිය වහාම සේවයේ පිහිටුවා අදාළ හිඟ වැටුප් ගෙවීමට නොපමාව පියවර ගන්නේද;

යන්න එතුමා සඳහන් කරන්නෙනිද?

- (ඇ) නොඑසේ නම්, ඒ මන්ද?

0420/10

3.

ගරු රුවන් රණතුංග මහතා,— රාජ්‍ය සම්පත් හා ව්‍යවසාය සංවර්ධන අමාත්‍යතුමාගෙන් ඇසීමට,— (1)

- (අ) ජනතා වතු සංවර්ධන මණ්ඩලයට අයත්, වොක්ෂෝල් විදියේ, අංක. 175 සි කොටසෙහි පිහිටි වර්ග අඩි 4536 ක ගබඩාව කොළඹ 03, ආර්. ඒ. ද මැල් මාවතේ, අංක 345 දරන ස්ථානයේ පිහිටි ග්ලෝබල් ටී බෑගස් සමාගමට රු.58968/- ක මාසික කුලියට බදු දී ඇති බව එතුමා දන්නෙනිද?
- (ආ) (i) අදාළ බදු ගිවිසුම සඳහා රජයේ තක්සේරු වාර්තාව හා අමාත්‍ය මණ්ඩල අනුමතිය ලබාගෙන තිබේද;
(ii) අදාළ බදුකරුවන් විසින් බදු ගිවිසුමට අනුව නීත්‍යානුකූලව කටයුතු කර තිබේද;
(iii) එසේ නොමැති නම්, ඊට එරෙහිව ගනු ලබන ක්‍රියාමාර්ග කවරේද;
(iv) බදුකරු නීත්‍යානුකූලව කටයුතු කර නැත්නම්, අදාළ ගබඩාව නැවත ජනතා වතු සංවර්ධන මණ්ඩලය වෙත පවරා ගැනීමට කටයුතු කරන්නේද;
(v) එසේ නීත්‍යානුකූලව කටයුතු කර නොමැති නම්, ඒ පිළිබඳ වග කිවයුත්තෝ කවරුන්ද;
(vi) ඔවුන් සම්බන්ධයෙන් ගනු ලබන ක්‍රියාමාර්ග කවරේද;
- යන්න එතුමා මෙම සභාවට දන්වන්නෙනිද?
- (ඇ) නොඑසේ නම්, ඒ මන්ද?

0445/10

4.

ගරු රවී කරුණානායක මහතා,— විදේශ කටයුතු අමාත්‍යතුමාගෙන් ඇසීමට,— (1)

- (අ) මේ දක්වා වූ පසුගිය වර්ෂ පහක කාලය තුළ එක් එක් වර්ෂයේදී විදේශ රැකියා සඳහා පිටත්ව ගිය පුද්ගලයන් සංඛ්‍යාව කොපමණද යන්න එතුමා සඳහන් කරන්නෙනිද?
- (ආ) රැකියා සඳහා විදේශගත වන පුද්ගලයන් රක්ෂණ සැලැස්මක් තුළින් ආරක්ෂා කළ යුතු බව එතුමා පිළිගන්නෙනිද?
- (ඇ) එසේ නම්, එවැනි රක්ෂණ ආවරණයක් සඳහා එක් පුද්ගලයකුගෙන් කොපමණ මුදලක් අයකරන්නේද යන්න එතුමා මෙම සභාවට දන්වන්නෙනිද?
- (ඈ) පසුගිය වර්ෂ 5 තුළ එක් එක් වර්ෂයේදී ඉල්ලා සිටි රක්ෂණ හිමිකම් සංඛ්‍යාව කොපමණද යන්න එතුමා සඳහන් කරන්නෙනිද?

(ඉ) රක්ෂණ ගිවිසුම සඳහා මුදල් ගෙවා තිබුනද, රක්ෂණ හිමි පුද්ගලයන්ට හිමිකම් නොලැබීමට හේතු කවරේද යන්න එතුමා පැහැදිලි කරන්නෙහිද?

(ඊ) නොඑසේ නම්, ඒ මන්ද?

0464/'10

5.

ගරු නුර්දින් මණ්ෂූර් මහතා,— නැවත පදිංචි කිරීමේ අමාත්‍යතුමාගෙන් ඇසීමට,— (1)

(අ) (i) වර්ෂ 2004 සිට 2010 දක්වා වූ කාලය තුළ නැවත පදිංචි කිරීමේ අමාත්‍යාංශයේ ප්‍රතිපාදනවලින් සෘජු වශයෙන් හෝ එම අමාත්‍යාංශ යෝජනා සැලසුමක් අනුව වෙනත් අමාත්‍යාංශ ප්‍රතිපාදනවලින් හෝ ක්‍රියාත්මක කළ වැඩ සටහනක් යටතේ, පුත්තලම, මන්නාරම සහ වවුනියාව යන දිස්ත්‍රික්කවල අවතැන්වූ පවුල්වල කාන්තාවන්ට ස්වයං රැකියාවල නියැළීම පිණිස ලබා දෙන ලද මහන මැසින් සංඛ්‍යාව කොපමණද;

(ii) එම මහන මැසින්ලාභීන්ගේ නම්, ලිපිනයන්, ඒවා නිකුත් කළ දිනයන් සහ එම වවුචර්පත් අංක කවරේද;

(iii) එම එක් එක් මහන මැසීමේ වටිනාකම සහ එක් එක් මහන මැසීම මිලදී ගැනීම සඳහා වියදම් කළ මුදල කොපමණද;

යන්න එතුමා සඳහන් කරන්නෙහිද?

(ආ) (i) එම ව්‍යාපෘතිය සඳහා වෙන්කළ මුළු මුදල කොපමණද;

(ii) එයින් වියදම් කළ මුදල කොපමණද;

(iii) වියදම් සිදු කළ වැය ශීර්ෂය කවරේද;

යන්න එක් එක් වර්ෂයට අදාළව, ප්‍රාදේශීය ලේකම් කොට්ඨාස මට්ටමින් එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0488/'10

6.

ගරු දයාසිරි ජයසේකර මහතා,— පුනරුත්ථාපන හා බන්ධනාගාර ප්‍රතිසංස්කරණ අමාත්‍යතුමාගෙන් ඇසීමට,— (1)

(අ) (i) මේ වන විට බන්ධනාගාර තුළ දඩ මුදල් ගෙවාගත නොහැකිව සිරගතව සිටින සිරකරුවන්ගේ සංඛ්‍යාව කොපමණද;

(ii) එම සිරකරුවන් සම්බන්ධව අනුගමනය කරනු ලබන ක්‍රියාමාර්ගය කවරේද;

යන්න එතුමා සඳහන් කරන්නෙහිද?

(ආ) (i) රස පරීක්ෂක වාර්තා නොමැති නිසා සිරගතව සිටින සිරකරුවන්ගේ සංඛ්‍යාව කොපමණද;

(ii) එම සිරකරුවන් සම්බන්ධයෙන් අනුගමනය කරනු ලබන ක්‍රියාමාර්ගය කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0504/'10

7.

ගරු ශාන්ත බණ්ඩාර මහතා,— ජල සම්පාදන හා ජලාපවහන අමාත්‍යතුමාගෙන් ඇසීමට,— (1)

- (අ) කුරුණෑගල දිස්ත්‍රික්කයේ, නාරම්මල ප්‍රාදේශීය ලේකම් කොට්ඨාසය තුළ පානීය ජල අවශ්‍යතාව සපුරාලිය යුතු ප්‍රදේශ රාශියක් පවතින බව එතුමා පිළිගන්නෙහිද?
- (ආ) එම පානීය ජල අවශ්‍යතාවයන් සපුරාලීම සඳහා මේ වන විට ගෙන ඇති පියවර කවරේද යන්න එතුමා සඳහන් කරන්නෙහිද?
- (ඇ) (i) දඹදෙණිය ප්‍රදේශයේ විශේෂ ජල ව්‍යාපෘතියක් අරඹා ඇති බවත්;
(ii) එම ව්‍යාපෘතියේ පළමු අදියර පමණක් නිමකර ඇති බවත්;
එතුමා පිළිගන්නෙහිද?
- (ඈ) එහි දෙවැනි අදියර ආරම්භ කිරීමට පියවර ගන්නේද යන්න එතුමා සඳහන් කරන්නෙහිද?
- (ඉ) නොඑසේ නම්, ඒ මන්ද?

0250/'10

8.

ගරු සජිත් ප්‍රේමදාස මහතා,— අධ්‍යාපන අමාත්‍යතුමාගෙන් ඇසීමට,— (1)

- (අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, හම්බන්තොට කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල,
(i) සනීපාරක්ෂක පහසුකම් නොමැති පාසල් සංඛ්‍යාව සහ ඒවායේ නම් කවරේද;
(ii) ගොඩනැගිලි අවශ්‍යතා ඇති පාසල්වල නම් සහ අවශ්‍ය ගොඩනැගිලි සංඛ්‍යාව කවරේද;
යන්න එතුමා මෙම සභාවට දන්වන්නෙහිද?
- (ආ) (i) ඉහත අවශ්‍යතාවයන් සපුරාලීම තුළ අධ්‍යාපනයේ නවෝදයක් ඇති වන බැව් පිළිගන්නේද;
(ii) එසේ නම්, එම අවශ්‍යතාවයන් සපුරාලීමට අවශ්‍ය ප්‍රතිපාදන එම පාසල් සඳහා ලබාදීමට කටයුතු කරන්නේද;
(iii) එසේ නම්, ඒ කොපමණ කාලයක් තුළදී ද;
යන්න එතුමා සඳහන් කරන්නෙහිද?
- (ඇ) නොඑසේ නම්, ඒ මන්ද?

0452/'10

9.

ගරු රවි කරුණානායක මහතා,— රාජ්‍ය සම්පත් සහ ව්‍යවසාය සංවර්ධන අමාත්‍යතුමාගෙන් ඇසීමට,— (1)

- (අ) (i) හිඟුරාන සීනි කම්හල හෝ ඉන් කොටසක් සීමාසහිත බ්‍රවුන් සහ සමාගම ඇතුළුව පුද්ගලික පාර්ශ්වවලට ලබා දී තිබේද;
(ii) මෙම කම්හලේ කොටස් හිමි සියලු පුද්ගලික අංශයේ කොටස්කරුවන්ගේ නම් කවරේද;
(iii) එය ලබාදුන් දිනය, ලබාදුන් මිල සහ එය ලබාදීමේදී අනුගමනය කළ නියමයන් කවරේද;

- (iv) පුද්ගලික අංශයෙන් විවෘත තරඟකාරී මිල ගණන් කැඳවූයේද;
- (v) නොඑසේ නම්, ඊට හේතුව කවරේද;
- (vi) මිල ගණන් කැඳවූයේ නම්, මිල ගණන් ඉදිරිපත් කළ අනෙකුත් පාර්ශ්වවල නම් කවරේද;
- (vii) එම මිල ගණන් කවරේද;

යන්න එතුමා සඳහන් කරන්නෙහිද?

- (ආ) (i) හිඟරාන සිනි කම්හලේ වත්මන් තත්ත්වය කුමක්ද;
- (ii) රජය පුද්ගලිකරණයට එරෙහිද;
- (iii) ඉහත (අ) හි දැක්වූ ගනුදෙනුව පුද්ගලිකරණයක්ද;
- (iv) නොඑසේ නම්, එය කෙලෙස හඳුන්වන්නේද;
- (v) ඔවුන් සහ සමාගමේ අධ්‍යක්ෂවරුන්ගේ නම් කවරේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0489/'10

10.

ගරු දයාසිරි ජයසේකර මහතා,— කම්කරු සබඳතා සහ ඵලදායීතා ප්‍රවර්ධන අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකාවේ පෞද්ගලික අංශයේ සේවය කරන මුළු සේවක සංඛ්‍යාව කොපමණද;
- (ii) ඔවුන් සඳහා දැනට ගෙවනු ලබන වැටුප දළ වශයෙන් කොපමණද;

යන්න එතුමා සඳහන් කරන්නෙහිද?

- (ආ) (i) 2010 වර්ෂයේදී පෞද්ගලික අංශයේ සේවක වැටුප් වැඩි කිරීම සම්බන්ධව කම්කරු අමාත්‍යවරයා වශයෙන් එතුමා තීන්දුවක් ගෙන තිබේද;
- (ii) එසේ නම්, ඊට අදාළව පෞද්ගලික ආයතන සමඟ අත්සන් කළ ගිවිසුම් සංඛ්‍යාව කොපමණද;
- (iii) ඒ ඒ ක්ෂේත්‍රවල අත්සන් කළ ගිවිසුම්වල සඳහන් අවම වැටුප් අගයන් කවරේද;
- (iv) එම ගිවිසුම් සභාගත කරන්නේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0505/'10

11.

ගරු ශාන්ත බණ්ඩාර මහතා,— මහාමාර්ග අමාත්‍යතුමාගෙන් ඇසීමට,— (1)

- (අ) (i) කුරුණෑගල දිස්ත්‍රික්කයේ, දඹදෙණිය මැතිවරණ කොට්ඨාසයට අයත්, යාංගල්මෝදර නම් ස්ථානයේ දුම්රිය හරස් මාර්ගයක් ඇති බවත්;
- (ii) එම ස්ථානයේ මාරක අනතුරු රාශියක් සිදු වූ බවත්;

එතුමා දන්නෙහිද?

- (ආ) යාංගල්මෝදර දුම්රිය හරස් මාර්ගයේ අනතුරු වැළැක්වීමට හා වාහන තදබදය අවම කිරීම සඳහා ගුවන් පාලක අවධානයක් ඇති බව එතුමා පිළිගන්නෙහිද?

- (ඇ) (i) එසේ නම්, එම ස්ථානයේ ගුවන් පාලක ඉදිකිරීමට අමාත්‍යාංශයේ අවධානය යොමු වී තිබේද;

- (ii) එසේ නම්, ඒ සඳහා වැයවන මුදල කොපමණද;
 - (iii) එම ඉදිකිරීම් ආරම්භ කරන කාලවකවානුව කවරේද;
- යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0251/10

12.

ගරු සජිත් ප්‍රේමදාස මහතා, — අධ්‍යාපන අමාත්‍යතුමාගෙන් ඇසීමට, — (1)

(අ) හම්බන්තොට දිස්ත්‍රික්කයේ, හම්බන්තොට කලාප අධ්‍යාපන කාර්යාලයට අයත්, නිස්සම්භාරාම කොට්ඨාස අධ්‍යාපන කාර්යාලයෙන් පාලනය වන රජයේ පාසල්වල,

- (i) සනීපාරක්ෂක පහසුකම් නොමැති පාසල් සංඛ්‍යාව සහ ඒවායේ නම් කවරේද;
- (ii) ගොඩනැගිලි අවශ්‍යතා ඇති පාසල්වල නම් සහ අවශ්‍ය ගොඩනැගිලි සංඛ්‍යාව කවරේද;

යන්න එතුමා මෙම සභාවට දන්වන්නෙහිද?

(ආ) (i) ඉහත අවශ්‍යතාවයන් සපුරාලීම තුළ අධ්‍යාපනයේ නවෝදයක් ඇති වන බැව් පිළිගන්නේද;

(ii) එසේ නම්, එම අවශ්‍යතාවයන් සපුරාලීමට අවශ්‍ය ප්‍රතිපාදන එම පාසල් සඳහා ලබාදීමට කටයුතු කරන්නේද;

(iii) එසේ නම්, ඒ කොපමණ කාලයක් තුළදී ද;

යන්න එතුමා සඳහන් කරන්නෙහිද?

(ඇ) නොඑසේ නම්, ඒ මන්ද?

0455/10

13.

ගරු රවී කරුණානායක මහතා, — ප්‍රවාහන අමාත්‍යතුමාගෙන් ඇසීමට, — (1)

(අ) (i) කටුනායක හරහා විදේශ ගත වන පුද්ගලයින් සඳහා සුබෝපහෝගී දුම්රිය සේවාවක් ආරම්භ කොට තිබේද;

(ii) එය ආරම්භ කරන ලද්දේ කවදාද;

(iii) එය ආරම්භ කිරීමට හේතු කවරේද;

යන්න එතුමා සඳහන් කරන්නෙහිද?

(ආ) (i) අයිතා උළෙල පැවැත්වීමෙන් පසු එම දුම්රිය සේවාව භාවිතා කොට කොළඹ සිට කටුනායක දක්වා හා කටුනායක සිට කොළඹ දක්වා ගමන් කළ මුළු මගීන් සංඛ්‍යාව කවරේද;

(ii) එහි ආදායම් තත්ත්වය කුමක්ද;

(iii) එහි ප්‍රවේශ පත්‍රයක ගාස්තුව කවරේද;

(iv) එම සේවාව තුල සේවයේ නියුතු මුළු සේවක සංඛ්‍යාව කවරේද;

(v) එවන් සේවාවක් වෙනත් ප්‍රදේශ දක්වාද ව්‍යාප්ත කළ හැකිද;

(vi) එසේ එම සේවාව ව්‍යාප්ත කිරීමට අපේක්ෂිත ප්‍රදේශ කවරේද;

යන්න එතුමා මෙම සභාවට දන්වන්නෙහිද?

(ඇ) නොඑසේ නම්, ඒ මන්ද?

0490/'10

14.

ගරු දයාසිරි ජයසේකර මහතා,— තැපැල් හා විදුලි සංදේශ අමාත්‍යතුමාගෙන් ඇසීමට,— (1)

- (අ) (i) ශ්‍රී ලංකා ටෙලිකොම් සමාගමේ අධ්‍යක්ෂ මණ්ඩලයේ සාමාජිකයින් සංඛ්‍යාව කොපමණද;
- (ii) එහි සිටින රජයේ නියෝජිතයින්ගේ හා එක් එක් සමාගමේ නියෝජිතයින්ගේ නම් වෙන් වෙන් වශයෙන් කවරේද;

යන්න එතුමා සඳහන් කරන්නෙහිද?

- (ආ) (i) ශ්‍රී ලංකා ටෙලිකොම් සමාගමේ අධ්‍යක්ෂ මණ්ඩලයේ සංයුතිය වෙනස් කිරීමට සහ ටෙලිකොම් සමාගම පෞද්ගලිකරණය කිරීමට රජය අදහස් කරන්නේද;
- (ii) එසේ නම්, ඒ කවර පදනමක් යටතේද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

0545/'10

15.

ගරු ශාන්ත බණ්ඩාර මහතා,— ක්‍රීඩා අමාත්‍යතුමාගෙන් ඇසීමට,— (1)

- (අ) 1948 වර්ෂයේ සිට මේ දක්වා කාලය තුළ ශ්‍රී ලංකා ක්‍රීඩක ක්‍රීඩිකාවන් ඔලිම්පික් තරඟ සඳහා ඉදිරිපත් වූ බව එතුමා දන්නෙහිද?
- (ආ) ඔලිම්පික් තරඟ සඳහා ඉදිරිපත් වූ එම ක්‍රීඩක නාම ලේඛනය සහ එම ක්‍රීඩකයින් විසින් ලබාගත් ජයග්‍රහණත්, ඊට අදාළ වර්ෂයනුත් එතුමා මෙම සභාවට ඉදිරිපත් කරන්නෙහිද?
- (ඇ) (i) ඉදිරි ඔලිම්පික් ක්‍රීඩා උළෙල පවත්වනු ලබන ස්ථානය සහ වර්ෂය කවරේද;
- (ii) ඒ සඳහා අප රට වෙනුවෙන් ක්‍රීඩකයින් සහභාගි වන්නේද;
- (iii) ඒ සම්බන්ධයෙන් දියත් කර ඇති වැඩපිළිවෙල කුමක්ද;

යන්න එතුමා සඳහන් කරන්නෙහිද?

- (ඈ) නොඑසේ නම්, ඒ මන්ද?

යෝජනා පිළිබඳ දැනුම්දීම සහ දිනට නියමිත කටයුතු

පා. 73/'10

1.

ගරු ජෝන් අමරතුංග මහතා

ගරු රවි කරුණානායක මහතා

ගරු ලක්ෂ්මන් කිරිඇල්ල මහතා

ගරු විජයදාස රාජපක්ෂ මහතා,— විදේශ කටයුතු අමාත්‍ය ගරු (මහාචාර්ය) ජී. එල්. පීරිස් මහතා කෙරෙහි විශ්වාස භාගත්වය,— විදේශ කටයුතු අමාත්‍ය ගරු (මහාචාර්ය) ජී. එල්. පීරිස් මහතා ජාත්‍යන්තරව මෙරටට ඇති පිළිගැනීම සහ රටේ කීර්තිනාමය ශක්තිමත්

කිරීමට සහ ආරක්ෂාකිරීමට අසමත්වීම හේතුකොට ගෙන, අනෙකුත් කරුණු අතර, එක්සත් ජාතීන්ගේ සංවිධානයේ මහලේකම්වරයා ශ්‍රී ලංකාවේ මානව හිමිකම් උල්ලංඝනයවීම් පිළිබඳව එතුමාට උපදෙස්දීමට විශේෂඥ කමිටුවක් පත්කර ඇති හෙයින් සහ,

- (අ) පසුව මතුවන ගැටලු, අඩුපාඩු සහ උග්‍රතා ඇතිවුවහොත්, එවිට අපි එක්සත් ජාතීන්ගේ සංවිධානයට ගොස් පවසනවා; “පහත දැක්වෙන දේ පිළිබඳව සහයෝගය ලබා ගැනීමට අප කැමැතියි”; යනුවෙන් ඔහු පැවැසූ 2010.05.25 දින එලිසබෙත් ඩිකින්සන් (විදේශ ප්‍රතිපත්තිය පිළිබඳ සහකාර කළමනාකරණ සංස්කාරක) සමග ඔහුගේ සම්මුඛ සාකච්ඡාව;
- (ආ) එසේ වුව ද, පසුව 2010.05.25 දින ‘අයිලන්ඩ්’ පුවත්පත වාර්තා කර තිබූ පරිදි “මෙම අවස්ථාවේදී මෙම පියවර (එක්සත් ජාතීන්ගේ සංවිධානයේ පරීක්ෂණය) ගනු ලැබීමට නෛතික හෝ සදාචාරාත්මක සාධාරණීකරණයක් නොමැති බව පැවසීම;
- (ඇ) අන්තර්ජාතික මානව හිමිකම් උල්ලංඝනය සඳහා වගවීමේ ක්‍රියාදාමයක් පිළිබඳ කිසිදු සඳහනක් කොමිසමේ යොමුකිරීම් අනුදේශවල ඇතුළත්කර නොමැති බව සහ අමාත්‍යවරයා විසින් සඳහන් කළ කොමිසමෙහි වගවීම බැහැරකිරීම, එක්සත් ජාතීන්ගේ සංවිධානයට මැදිහත්වීමට ඉඩ සලසා දෙන බව හොඳින් දැන දැනත්,

26.05.2010 දින නැවතත් “ඩේලි නිව්ස්” පුවත්පතේ වාර්තා කර තිබූ පරිදි ජාත්‍යන්තර පරීක්ෂණයක් පැවැත්වීම හෝ මණ්ඩලයක් වුව පත්කිරීම සඳහා වූ යෝජනාව, කොමිෂන් සභාවේ කටයුතු යළි සිදුකිරීමක් සහ ශ්‍රී ලංකාව තුළ නිශේධනීය දේශපාලන ප්‍රතිචාරයක් ඇති කිරීමට ඉඩ ප්‍රස්ථා සලසන බව පැවැසීම;

- (ඈ) ශ්‍රී ලංකාවේ මානව හිමිකම් උල්ලංඝනයවීම් සම්බන්ධයෙන් උපදෙස් දීමට මණ්ඩලයක් පත් කිරීම සඳහා වූ බැන් කී මුත් මහතාගේ ප්‍රයත්නය වළක්වාලීමට මිත්‍ර රටවල, විශේෂයෙන්ම නොබැඳි ජාතීන්ගේ සම්මේලනයේ සාමාජික රටවල සහයෝගය ලබාගැනීමට එතුමා අපොහොසත් වීම;
- (ඉ) ශ්‍රී ලංකාවට ජීඑස්පී බදු සහනය අහිමි කිරීමේ තර්ජනය පිළිබඳ ඔහුගේ අධිප්‍රතිචාරය සහ ඒ පිළිබඳ පරස්පර විරෝධී ප්‍රකාශ සිදු කිරීම; සහ
- (ඊ) චීනය ආරාධනා කළ අවස්ථාවේ කල් ඉක්මවා එහි රැඳී සිටීමෙන් රට අපකීර්තියට පත් කිරීමට සහ එමගින් සත්කාරක රටේ ආගන්තුක සත්කාරය අනිසිලෙස භාවිතා කිරීම;

යන කරුණු මගින් සාක්ෂි දරන පරිදි එම කරුණු වලට අදාළව ශ්‍රී ලංකා රජයේ සැබෑ ස්ථාවරය සහ ගනු ලැබූ පියවර පිළිබඳ පරස්පර විරෝධී ප්‍රකාශ සිදුකර ඇති හෙයින්,

විදේශ කටයුතු අමාත්‍ය ගරු (මහාචාර්ය) ජී. එල්. පීරිස් මහතාට ශ්‍රී ලංකා රජයේ අමාත්‍යවරයෙක් ලෙස අඛණ්ඩව කටයුතු කිරීමේ හැකියාව කෙරෙහි මෙම සභාවේ විශ්වාස භංගවී ඇති බවට මෙම සභාව මෙයින් යෝජනා කර සිටියි.

*2.

සිවිල් ගුවන් සේවා පනත් කෙටුම්පත — විවාදය කල් තබනු ලැබූ ප්‍රශ්නය (2010 ඔක්තෝබර් මස 06) [1]

*3.

ඉඩම් හා ඉඩම් සංවර්ධන අමාත්‍යාංශය, — නිමිකම් ලියාපදිංචි කිරීමේ පනත යටතේ නියෝග, — 1998 අංක 21 දරන නිමිකම් ලියාපදිංචි කිරීමේ පනතේ 60 සහ 62 වැනි වගන්ති සමඟ කියවිය යුතු, එකී පනතේ 67 වැනි වගන්තිය යටතේ ඉඩම් සහ ඉඩම් සංවර්ධන අමාත්‍යාංශය විසින් සාදන ලදුව, 2009 අගෝස්තු 24 දිනැති, අංක 1616/23 දරන අති විශේෂ ගැසට් පත්‍රයේ පළ කරනු ලැබ, 2010.05.06 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය ලැබී ඇත.)

*4.

අග්‍රාමාත්‍යාංශය සහ බුද්ධ ශාසන හා ආගමික කටයුතු අමාත්‍යාංශය, — විසර්ජන පනත යටතේ යෝජනාව, — 2008 අංක 43 දරන විසර්ජන පනතේ 8 වැනි වගන්තිය යටතේ මුදල් හා ක්‍රම සම්පාදන අමාත්‍යාංශයට පැවරුනු බලතල අනුව, ආණ්ඩුවේ අනුමතිය ඇතිව, වැඩබලන මුදල් හා ක්‍රම සම්පාදන අමාත්‍යාංශය විසින් දෙන ලද පහත දැක්වෙන අංක 27 දරන නියමය අනුමත කළ යුතු යැයි මෙම පාර්ලිමේන්තුව යෝජනා කරයි.

2008 අංක 43 දරන විසර්ජන පනතේ 8 වැනි වගන්තිය යටතේ අංක 27 දරන නියමය

වැඩ බලන මුදල් හා ක්‍රම සම්පාදන අමාත්‍ය, සරත් අමුණුගම වන මම, 2008 අංක 43 දරන විසර්ජන පනතේ 8 වැනි වගන්තියෙන් මා වෙත පවරනු ලැබ ඇති බලතල ප්‍රකාරව, ආණ්ඩුවේ අනුමතිය ඇතිව, එකී පනතේ තෙවැනි උපලේඛනයේ විෂය අංක: 21302 “පොත් මුද්‍රණය, ප්‍රචාරණය හා අලෙවිය අත්තිකාරම් ගිණුම — අධ්‍යාපන ප්‍රකාශන දෙපාර්තමේන්තුව” වෙත පැවරී ඇති කාර්යය වෙනුවෙන් නිශ්චිතව දක්වා ඇති සීමාවන්, මෙම නියමය මගින් වෙනස් කරමි.

- | | | |
|-------|--|--|
| (i) | එකී පනතේ තෙවැනි උපලේඛනයේ II වැනි තීරයෙහි
නිශ්චිතව දක්වා ඇති වියදමෙහි උපරිම සීමාව | සංශෝධන
නොමැත |
| (ii) | එකී පනතේ තෙවැනි උපලේඛනයේ III වැනි තීරයෙහි
නිශ්චිතව දක්වා ඇති ලැබීම්වල අවම සීමාව | රු. 2,400,000,000 සිට
රු. 2,162,000,000 දක්වා |
| (iii) | එකී පනතේ තෙවැනි උපලේඛනයේ IV වැනි තීරයෙහි
නිශ්චිතව දක්වා ඇති ලැබීම්වල හර ශේෂයන්ගේ
උපරිම සීමාව | සංශෝධන
නොමැත |
| (iv) | එකී පනතේ තෙවැනි උපලේඛනයේ V වැනි තීරයෙහි
නිශ්චිතව දක්වා ඇති බැරකමිහි උපරිම සීමාව | රු. 100,000,000 සිට
රු. 960,000,000 දක්වා |

(මෙම නියමය වලංගු වන්නේ 2009.12.31 වැනි දින දක්වා පමණි)

අත්සන් කළේ/ ආචාර්ය සරත් අමුණුගම,
වැඩ බලන මුදල් හා ක්‍රම සම්පාදන අමාත්‍යාංශය.

2010.07.03 වැනි දින,
කොළඹ 01.

(අමාත්‍ය මණ්ඩලයේ අනුමතිය ලැබී ඇත)

*5.

සෞඛ්‍ය අමාත්‍යතුමා,— ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් 2007,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ලංකා රාජ්‍ය ඖෂධ නිෂ්පාදන නීතිගත සංස්ථාවේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*6.

සෞඛ්‍ය අමාත්‍යතුමා,— විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් 2007,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2007.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් විජය කුමාරතුංග අනුස්මරණ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*7.

සෞඛ්‍ය අමාත්‍යතුමා,— ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් 2006,— 1957 අංක 49 දරන රාජ්‍ය කාර්මික නීතිගත සංස්ථා පනතේ 30(2) සහ 1971 අංක 38 දරන මුදල් පනතේ 14(3) වගන්තිය යටතේ 2009.07.08 වැනි දින ඉදිරිපත් කරන ලද 2006.12.31 දිනෙන් අවසන් වූ වර්ෂය සඳහා පිළියෙල කරන ලද විගණකාධිපතිවරයාගේ නිරීක්ෂණ ඇතුළත් ශ්‍රී ජයවර්ධනපුර මහ රෝහලේ වාර්ෂික වාර්තාව හා ගිණුම් අනුමත කළ යුතු ය.

(සෞඛ්‍ය ආරක්ෂණ හා පෝෂණ කටයුතු පිළිබඳ උපදේශක කාරක සභාව විසින් 2009.05.05 දින සලකා බලන ලදී.)

*8.

තාක්ෂණ හා පර්යේෂණ අමාත්‍යතුමා,— ශ්‍රී ලංකා ප්‍රමිති ආයතනයේ වාර්ෂික වාර්තාව 2007,— 1984 අංක 06 දරන ශ්‍රී ලංකා ප්‍රමිති ආයතනය පනත සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2007 ජනවාරි මස 01 වැනි දින සිට 2007 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් ශ්‍රී ලංකා ප්‍රමිති ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*9.

තාක්ෂණ හා පර්යේෂණ අමාත්‍යාංශය, — කාර්මික තාක්ෂණ ආයතනයේ වාර්ෂික වාර්තාව 2006, — 1994 අංක 11 දරන විද්‍යා හා තාක්ෂණ සංවර්ධන පනතේ 40(3) සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.06 වැනි දින ඉදිරිපත් කරන ලද 2006 ජනවාරි මස 01 වැනි දින සිට 2006 දෙසැම්බර් මස 31 වැනි දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් කාර්මික තාක්ෂණ ආයතනයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

*10.

තාක්ෂණ හා පර්යේෂණ අමාත්‍යාංශය, — අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව 2006, — 2005 අංක 32 දරන අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩල පනතේ 29(5) වැනි වගන්තිය අනුව සහ 1971 අංක 38 දරන මුදල් පනතේ 14(3) වැනි වගන්තිය අනුව 2009.09.09 වැනි දින ඉදිරිපත් කරන ලද 2006 ජනවාරි 01 වැනි දින සිට 2006 දෙසැම්බර් 31 දිනෙන් අවසන් වූ වර්ෂය සඳහා විගණකාධිපතිවරයාගේ නිරීක්ෂණ ඇතුළත් අනුකූලතා තක්සේරු පිළිබඳ ශ්‍රී ලංකා ප්‍රතිපත්ති මණ්ඩලයේ වාර්ෂික වාර්තාව අනුමත කළ යුතු ය.

(විද්‍යා හා තාක්ෂණ කටයුතු පිළිබඳ උපදේශක කාරක සභාව විසින් 2009.08.06 දින සලකා බලන ලදී.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදීත්, ප්‍රශ්නය සභාභිමුඛ කරන ලදී.